

தமிழர் கல்வி மேம்பாட்டுப் பேரவை
TAMIL EDUCATION DEVELOPMENT COUNCIL



தமிழ்மொழி
மதிப்பீட்டுத் தாள் 2022–2023
வளர்தமிழ் 6

சுட்டெண்:

--	--	--	--	--	--	--	--	--	--

நேரம்: 150 மணித்துளிகள்

மொத்தப்புள்ளிகள் : 100

TEDC - FRANCE

TEDC - FRANCE

1) தேர்விடை வினா - சரியான விடைக்குரிய கூட்டில் புள்ளடி இடுக.

1. பண்டாரவன்னியன் _____ எதிர்த்துப் போரிட்டான்.

அ) போர்த்துக்கேயரை

ஆ) ஆங்கிலேயரை

இ) ஒல்லாந்தரை

ஈ) ஐரோப்பியரை

2. உயிர்மெய்யெழுத்துக்கு எடுத்துக்காட்டு

அ) ந்

ஆ) போ

இ) ஓள

ஈ) ஃ

3. “அட்டாலும் _____ சுவையில் குன்றாது”.

அ) நண்டு

ஆ) இரும்பு

இ) சங்கு

ஈ) பால்

4. காலந்தோறும் மாறும் தன்மையுடையது

அ) பண்பாடு

ஆ) விருந்தோம்பல்

இ) கொடை

ஈ) நாகரிகம்

5. “ஓழுக்கம் விழுப்பம் தரலான்....” இதில் விழுப்பம் என்பதன் பொருள்

அ) உயர்வு

ஆ) தாழ்வு

இ) மகிழ்ச்சி

ஈ) துன்பம்

6. நான் நிலாவெளிக் கடற்கரைக்குச் சென்றேன். நீங்கள் நிலாவெளிக்

கடற்கரைக்குச்

அ) சென்றோம்

ஆ) செல்வோம்

இ) செல்கின்றோம்

ஈ) சென்றீர்கள்

7. முத்திரைச்சந்தியில் _____ சிலை அமைந்துள்ளது.

அ) எல்லாளனின்

ஆ) இராவணனின்

இ) சங்கிலியனின்

ஈ) இரும்பொறையின்

8. ஒன்றன்பாலைக் குறிக்கும் வினைச்சொல்

அ) வந்தாள்

ஆ) வந்தான்

இ) வந்தன

ஈ) வந்தது

9. போர்வீரர் தங்கியிருந்து போர் செய்யும் இடம்

அ) பாசறை

ஆ) கோட்டை

இ) அரண்மனை

ஈ) மடம்

10. நீ, நீர் என்பன

அ) தன்மை

ஆ) முன்னிலை

இ) படர்க்கை

ஈ) பன்மை

11. ஐரோப்பியர் _____ நூற்றாண்டில் இலங்கைக்கு வந்தனர்.

அ) 16 ஆம்

ஆ) 15 ஆம்

இ) 18 ஆம்

ஈ) 12 ஆம்

12. அவை + ஐ _____

அ) இவற்றை

ஆ) அவற்றை

இ) இதை

ஈ) அதை

13. சிறுவர்கள் மணல்வீடு கட்டினர். இதில் சிறுவர்கள் என்ற சொல் குறிக்கும் இடம்

அ) தன்மை

ஆ) முன்னிலை

இ) படர்க்கை

ஈ) ஒருமை

14. முற்றத்தில் குழந்தை _____ விளையாடிக் கொண்டிருந்தது.

அ) கன்னங்கரிய

ஆ) தன்னந்தனியே

இ) சின்னஞ்சிறிய

ஈ) கேட்கக்கேட்க

15. பின்வருவனவற்றுள் தாலாட்டுப் பாடல்

அ) புறப்படுவோமே மச்சான்....

ஆ) பட்டி பெருக வேணும் தம்பிரானே....

இ) கைவீசம்மா கைவீச....

ஈ) முத்தே பவளமே....

16. நாம் எமது வரலாற்றைத் தெளிவாக அறிந்திருக்க வேண்டும். இச் சொல்லியத்தில் இடம்பெற்றுள்ள செயப்படுபொருள்

அ) எமது

ஆ) தெளிவாக

இ) நாம்

ஈ) வரலாற்றை

17. வானம் என்ற சொல் குறிப்பது

அ) வையகத்தை

ஆ) கதிரவனை

இ) விண்ணை

ஈ) உலகை

18. மூத்தோர் சொற் கேட்காததால் இறந்த விலங்கு

அ) ஆமை

ஆ) கொக்கு

இ) பூனை

ஈ) காகம்

19. பூங்குழலி தேர்வை நன்றாக எழுதினாள். இதில் எழுதினாள் என்பதன் எதிர்காலம்

அ) எழுதுகின்றாள்

ஆ) எழுதுவாள்

இ) எழுதுகின்றனர்

ஈ) எழுதுவான்

20. யாழ்ப்பாணத்தில் புகழ் பெற்ற முருகன் கோவில்களில் ஒன்று

அ) நல்லூர்க்கந்தசுவாமிகோவில்

ஆ) நகுலேச்சரம்

இ) கோணேச்சரம்

ஈ) திருக்கேதீச்சரம்

21. உயிர் எழுத்துகள்

அ) 18

ஆ) 12

இ) 30

ஈ) 247

22. வெற்றி என்பதன் எதிர்ச்சொல்

அ) மேன்மை

ஆ) இடர்

இ) தோல்வி

ஈ) வேற்றுமை

23. ஆங்கிலேயர் சிங்களவரிடம் ஆட்சிப் பொறுப்பை ஒப்படைத்த ஆண்டு

அ) 1948

ஆ) 1947

இ) 1983

ஈ) 1833

24. சேவல் கூவும். அது போல கோழி

அ) கொக்கரிக்கும்

ஆ) கீச்சிடும்

இ) அகவும்

ஈ) கத்தும்

25. முதிரை மலைப்பகுதியை ஆண்ட மன்னன்

அ) அசேலன்

ஆ) சேனன்

இ) குமணன்

ஈ) குத்திகள்

26. _____ எப்போதும் நல்லொழுக்கத்துடன் வாழ்வுடையவர்கள்.

அ) நீங்கள்

ஆ) அவன்

இ) நான்

ஈ) அவள்

27. ஒரு பொருளின் நிறம், சுவை, வடிவம் போன்றவற்றைக் குறிப்பது

அ) தொழிற்பெயர்

ஆ) குணப்பெயர்

இ) காலப்பெயர்

ஈ) இடப்பெயர்

28. சோழநாட்டை ஆண்ட மன்னர்களில் ஒருவர்

அ) இரும்பொறை

ஆ) நெடுஞ்சேரலாதன்

இ) நெடுஞ்செழியன்

ஈ) செங்கணான்

29. மெல்லின மெய் எழுத்துகள்

அ) ங் ஞ் ண் ந் ம் ன்

ஆ) ய் ர் ல் வ் ழ் ள்

இ) க் ச் ட் த் ப் ற்

ஈ) க் ங் ச் ஞ் ட் ழ்

30. இலங்கையில் இயற்கைத்துறைமுகம் அமைந்துள்ள இடம்

அ) மட்டக்களப்பு

ஆ) அநுராதபுரம்

இ) திருகோணமலை

ஈ) மன்னார்

2) பந்தியை வாசித்து, வினாக்களுக்கு முழுவிடை தருக.

கனகசுப்புரத்தினம் 1891 ஆம் ஆண்டு புதுச்சேரியில் பிறந்தார். இவர் சிறுவனாக இருந்த காலத்தில் பாடல்களை எழுதத் தொடங்கினார். பள்ளியில் சிறந்த மாணவனாகத் திகழ்ந்து, தமிழ் இலக்கியங்களையும் இலக்கணங்களையும் முறையாகக் கற்றுத் தேர்ச்சி பெற்றார். இதனால் இவர் ஆசிரியர், இதழாசிரியர், எழுத்தாளர் எனப் பல்வேறு துறைகளில் பணிபுரிந்தார். பாரதியாரின் கவிதைகளால் ஈர்க்கப்பட்ட இவர் தனது பெயரை பாரதிதாசன் என மாற்றிக் கொண்டார். கனகசுப்புரத்தினம் தமிழர் தன்மானத்துடன் வாழவேண்டும், தங்கள் உரிமைகளுக்காகப் போராட வேண்டும், மூடநம்பிக்கைகளைக் கைவிட வேண்டும் என்ற நோக்கில் பல புரட்சிப் பாடல்களை எழுதினார். இவரது புரட்சிப் பாடல்கள் தமிழினத்தைத் தட்டி எழுப்பின.

1. கனகசுப்புரத்தினம் எங்கே பிறந்தார்?

2. கனகசுப்புரத்தினம் எப்போது பாடல்களை எழுதத் தொடங்கினார்?

3. இவர் பணிபுரிந்த துறைகள் எவை?

4. எதனால் இவர் தனது பெயரைப் பாரதிதாசன் என மாற்றிக் கொண்டார்?

5. கனகசுப்புரத்தினம் புரட்சிப் பாடல்களை எழுதியதன் நோக்கம் என்ன?

புள்ளிகள் 10

3) பாடநூல் வினாக்கள் ஏழினுள் ஐந்திற்கு மட்டும் விடை தருக.

1. சிபிச்சக்கரவர்த்தி, மனுந்திகண்டசோழன் ஆகியோருக்கு நிகராகக் குறிப்பிடப்படும் மன்னன் யார்?

2. இலங்கையில் வெந்நீர்க்கிணறுகள் அமைந்துள்ள இடம் எது?

3. இலங்கைக்கு முதலில் வந்த ஐரோப்பியர் யார்?

4. “பூவாதே காய்க்கும் மரமும் ” என்ற பாடல் இடம்பெற்ற நூல் எது?

5. “நன்மைக் கால முற்றிலும் நட்புச் செய்து வாழ்ந்தவர் துன்பம் கண்ட போதிலே துறந்து போதல் இல்லையே..... ” என்று எதனால் எவற்றுக்குக் கூறப்பட்டது?

6. இலங்கை எந்த மாவாரியில் அமைந்துள்ளது?

7. பழங்காலமக்கள் எவற்றை ஆடையாக உடுத்தினர்?

4) தரப்பட்டுள்ள சொற்களைப் பொருத்தமாக எழுதி; கவிதையை முழுமையாக்குக.

உழைப்பு

உயிர்களுக்கு	நெல்	உணவு	மக்கள்	யாவும்
--------------	------	------	--------	--------

கொட்டும் மழை கொட்டட்டும்

குளங்கள் _____ நிறையட்டும்

கொத்துக்கொத்தாய் _____ விளையட்டும்

களத்தில் வந்து குவியட்டும்

உலகில் உள்ள _____ எல்லாம்

_____ ப் பொருட்கள் கிடைக்கட்டும்

உழைக்கும் _____ எந்நாளும்

உள்ளம் மகிழ்ந்து இருக்கட்டும்

புள்ளிகள் 05

5) அ) பந்தியை வாசித்து இலக்கண வினாக்களுக்கு விடை எழுதுக.

அதிகாலையில் காகங்கள் 'கா கா' என்று கரைந்தன. கோயில்மணி கணீர்கணீர் என்று ஒலித்தது. அவற்றைக் கேட்ட மகிழன் நித்திரை விட்டு எழுந்தான். அன்று அவனுக்குப் பள்ளி விடுமுறை. அதனால் மகிழன் பந்தை எடுத்துக் கொண்டு விளையாட்டுத்திடலுக்குச் சென்றான். விளையாட்டுத்திடலில் பகலவன் தனது அக்காவுடன் பந்தடித்து விளையாடிக் கொண்டிருப்பதைக் கண்டான். மகிழன் அவர்களுடன் சேர்ந்து விளையாடினான்.

1. அஃறிணைக்கு இரண்டு எடுத்துக்காட்டுகள் தருக.

2. பெண்பால் சொல் ஒன்று தருக.

3. இங்கு வந்துள்ள இறந்தகாலச் சொல்லியம் ஒன்று தருக.

4. படர்க்கை இடத்தைக் குறிக்கும் சொல் ஒன்று தருக.

5. இடப்பெயருக்கு ஓர் எடுத்துக்காட்டுத் தருக.

6. பலவின்பாலுக்கு ஓர் எடுத்துக்காட்டுத் தருக.

புள்ளிகள் 12

ஆ) தரப்பட்டுள்ள சொற்களைப் பொருத்தமாக நிரற்கூட்டில் எழுதுக.

எழுதினீர்கள் அவள் படிப்பேன் நடத்தோம் வாருங்கள் ஓடின

தன்மை	முன்னிலை	படர்க்கை

புள்ளிகள் 03

6) மிகப் பொருத்தமான சொல்லைக் கீறிட்ட இடத்தில் எழுதுக.

அம்மா சமையல் _____ யில் (அரை, அறை) மிளகுநீர்ச் சரக்குகளை அரைத்துக் கொண்டிருந்தார். அரைத்த சரக்குகளுடன் கரைத்த _____ யைச் (புளி, புலி) சேர்த்து அடுப்பில் வைத்தார். எனக்கு அந்த _____ (மனம், மணம்) மிகவும் பிடித்திருந்தது. அதை முகர்ந்தவாறு நான் அங்கிருந்து வெளியே எட்டிப் பார்த்தேன். முற்றத்தில் _____ (பரவைகள், பறவைகள்) இரையைக் கொத்திக்கொத்தித் தின்று கொண்டிருந்தன. அப்பொழுது அப்பா இறைவழிபாட்டை முடித்துக் கொண்டு _____ உணவை உண்பதற்காக வந்தார். (காலை, காளை)

புள்ளிகள் 05

7) பந்தியை உமது வாழிடமொழியில் மாற்றி எழுதுக.

பூவிழி தனது பிறந்தநாளைக் கொண்டாட விரும்பினாள். அதற்காக அவள் தன் நண்பர்களை வீட்டுக்கு அழைத்தாள். அவர்களுடன் சேர்ந்து பூவிழி கட்டிகையை வெட்டினாள். பெற்றோரும் நண்பர்களும் பூவிழிக்கு அன்பளிப்புகளைக் கொடுத்தனர். அந்த நாள் அவளுக்கு மிகவும் மகிழ்ச்சியான நாளாக இருந்தது.

புள்ளிகள் 05

8) தரப்பட்டுள்ள பழமொழிகளுக்குப் பொருத்தமான கருத்தைத் தெரிவு செய்து எழுதுக.

- ★ ஒற்றுமையே வலிமை தரும்.
- ★ உதவியவருக்குக் கேடு செய்யாதே!
- ★ உண்மை நட்பு.
- ★ தகுதி அறிந்து அவையில் தோன்று!
- ★ திடமான செயல் வெற்றி தரும்.

1. பதறாத காரியம் சிதறாது.

2. இனிய நண்பனை இடுக்கணில் அறியலாம்.

3. தன்பலம் கொண்டு அம்பலம் ஏற வேண்டும்.

4. அடம்பன் கொடியும் திரண்டால் மிடுக்கு.

5. அன்னமிட்ட வீட்டில் கன்னம் இடாதே.

புள்ளிகள் 05

9) தரப்பட்டுள்ள தலைப்புகளில் ஒன்றைத் தெரிவுசெய்து 80 சொற்களுக்குக் குறையாமல் கட்டுரை எழுதுக.

★ தமிழர் பண்பாடு

★ மூடஆமை

★ பாட்டி சொன்ன கதை

★ எனது ஊர்

➤ ஊரின் பெயரும் அமைவிடமும்

➤ ஊரின் சிறப்புகள்

➤ அங்கு வாழும் மக்களும் பண்பாடும்

➤ உமது ஊரில் உமக்குப் பிடித்தவை

புள்ளிகள் 15

TEDC

TEDC